

പതിനാലാം കേരള നിയമസഭ
 പത്തൊൻപതാം സമ്മേളനം

നക്ഷത്രചിഹ്നമിടാത്ത ചോദ്യം നം. 528

03.03.2020-ലെ മറുപടിയ്ക്ക്

കായികതാരങ്ങളുടെ നിയമനം

ചോദ്യം	മറുപടി
<p align="center">ശ്രീമതി.പി.അയിഷാ പോറ്റി</p>	<p align="center">ശ്രീ.ഇ.പി.ജയരാജൻ വ്യവസായവും കായികവും യുവജനകാര്യവും വകുപ്പ് മന്ത്രി</p>
<p>(എ) ഈ സർക്കാരിന്റെ കാലയളവിൽ എത്ര കായിക താരങ്ങൾക്ക് സർക്കാർ സർവ്വീസിൽ നിയമനം നൽകി എന്നതിന്റെ വിശദാംശങ്ങൾ നൽകുമോ;</p>	<p>(എ) ഈ സർക്കാർ അധികാരത്തിൽ വന്നതിന് ശേഷം 35-ാമത് ദേശീയ ഗെയിംസിൽ കേരളത്തെ പ്രതിനിധീകരിച്ച് വ്യക്തിഗത ഇനങ്ങളിൽ മെഡലുകളും ടീം ഇനങ്ങളിൽ സ്വർണ്ണ മെഡലുകളും കരസ്ഥമാക്കിയ 72 കായിക താരങ്ങൾക്ക് വിവിധ വകുപ്പുകളിൽ നിയമനം നൽകിയിട്ടുണ്ട്. ഇന്ത്യൻ ഫുട്ബോൾ താരവും മലയാളിയുമായ ശ്രീ.സി.കെ.വിനീതിന് സെക്രട്ടറിയേറ്റിൽ പൊതുഭരണ വകുപ്പിൽ നിയമനം നൽകിയിട്ടുണ്ട്. 2017-ൽ ദേശീയ വോളീബോൾ കിരീടം നേടിയ കേരള ടീമിലെ സി.കെ.രതീഷിന് കിൻഫ്രയിൽ നിയമനം നൽകിയിട്ടുണ്ട്.</p> <p>ആഭ്യന്തര വകുപ്പിൽ 65 കായിക താരങ്ങൾക്ക് ഹവിൽദാർ തസ്തികയിൽ നിയമനം നൽകിയിട്ടുണ്ട്. വർഷംതോറും മികച്ച 50 കായികതാരങ്ങൾക്ക് സർക്കാർ സർവ്വീസിൽ ജോലി നൽകുന്ന സ്പോർട്സ് ക്വാട്ടാ പദ്ധതി പ്രകാരം 2010-14 വർഷങ്ങളിലെ 249 ഒഴിവുകളിലേയ്ക്കുള്ള നിയമന നടപടികളുടെ ഭാഗമായി 195 കായികതാരങ്ങളുടെ നിയമനത്തിനായി ഉത്തരവായിട്ടുണ്ട്.</p> <p>കായിക മികവിന്റെ അടിസ്ഥാനത്തിൽ കമാരി രാജിമോൾ.പി.കെ.യ്ക്ക് കേരള സ്റ്റേറ്റ് സ്പോർട്സ്</p>

കൗൺസിലിൽ എൽ.ഡി.ക്ലാർക്ക് തസ്തികയിൽ നിയമനം നൽകിയിട്ടുണ്ട്.

2007-ലെ സ്പെഷ്യൽ ഒളിമ്പിക്സിൽ രാജ്യത്തിനു വേണ്ടി മികച്ച പ്രകടനം കാഴ്ച വച്ചത് കണക്കിലെടുത്ത് ശ്രീ.ഷൈലൻ.ഇ.ബിത്ത് ഒരു പ്രത്യേക കേസായി പരിഗണിച്ച് നിലവിലുള്ള ചട്ടങ്ങളിൽ ഇളവു വരുത്തി 2009-ലെ സ്പോർട്സ് ക്യാട്ടാ നിയമനങ്ങളിലെ ടെന്നീസ് വിഭാഗത്തിൽ നികത്തപ്പെടാതെ കിടക്കുന്ന ഒഴിവിൽ ഉൾപ്പെടുത്തി കേരള വാട്ടർ അതോറിറ്റി കോട്ടയം പി.എച്ച്.ഡിവിഷന്റെ കീഴിൽ ഗാർഡനർ തസ്തികയിൽ നിലവിലുള്ള ഒഴിവിൽ നിയമനം നൽകുന്നതിന് അനുമതി നൽകിയിട്ടുണ്ട്.

72-ാമത് സന്തോഷ് ട്രോഫി ജേതാക്കളായ കേരള ടീമിലെ 11 കായിക താരങ്ങൾക്ക് അവരുടെ വിദ്യാഭ്യാസ യോഗ്യതയ്ക്ക് അനുസരിച്ച് പൊതുവിദ്യാഭ്യാസ വകുപ്പിൽ എൽ.ഡി ക്ലാർക്കിന്റെ സൂപ്പർസൂമററി തസ്തികയിൽ നിയമനം നൽകിയിട്ടുണ്ട്.

35-ാമത് ദേശീയ ഗെയിംസിൽ വെള്ളിമെഡലുകൾ നേടിയ 83 കായിക താരങ്ങൾക്ക് നിയമനം നൽകുന്നത് സംബന്ധിച്ച നടപടിക്രമങ്ങൾ പുരോഗമിച്ചു വരുന്നു. കൂടാതെ ഇൻഡോനേഷ്യയിലെ ജക്കാർത്തയിൽ വച്ച് നടന്ന ഏഷ്യൻ ഗെയിംസിൽ ഇന്ത്യയ്ക്ക് വേണ്ടി മെഡൽ നേടിയ കേരളീയ കായികതാരങ്ങൾക്കും സർക്കാർ ജോലി നൽകുന്നതിന് തീരുമാനിച്ചിട്ടുണ്ട്.

(ബി) വിവിധ ദേശീയ-അന്തർദേശീയ മത്സരങ്ങളിൽ വിജയികളായ കായിക താരങ്ങൾക്ക് പ്രഖ്യാപിച്ച ക്യാഷ് അവാർഡുകൾ നൽകുന്നതിനായി ഈ സർക്കാരിന്റെ കാലയളവിൽ സ്വീകരിച്ച നടപടിക്രമങ്ങൾ വിശദമാക്കുമോ?

(ബി) ദേശീയ അന്തർദേശീയ കായിക മത്സരങ്ങളിൽ വിജയികളാകുന്ന കായിക താരങ്ങൾക്ക് സർക്കാർ അംഗീകരിച്ച താഴെപ്പറയും പ്രകാരമുള്ള നിശ്ചിത നിരക്കിൽ ക്യാഷ് അവാർഡ് നൽകി വരുന്നുണ്ട്.

Sl. No	Level of Championship	Gold (Rupees in lakhs)	Silver (Rupees in lakhs)	Bronze (Rupees in lakhs)
1	Olympics and	10	5	3

	Official world championship/ Competitions – individual event			
2	Asian Games/ Commonwealth Games Individual events	5	3	2
3	Asian Championships/ Competitions Individual events	2	1.5	1
4	SAF Games	1.75	1.25	0.75
5	National Games – Individual events	1.5	1	0.5
6	National Championship – Senior – Individual events	0.3	0.2	0.15
7	Special awards for juniors – International events – Individual events	2	1	0.5
8	Special awards for Sub Juniors – International events – Individual events	1	0.5	0.25
9	Special awards for Juniors – National Individual events	0.15	0.1	0.07
10	Special awards for Sub Juniors – National	0.1	0.07	0.05

2013-16 വർഷങ്ങളിലെ ദേശീയ അന്തർദേശീയ മത്സരവിജയികൾക്കുള്ള സംസ്ഥാന ക്യാഷ് അവാർഡ് തുകയായ 2,42,36,440/-രൂപയും 2016-17 വർഷത്തെ ദേശീയ അന്തർദേശീയ മത്സര വിജയികളായ സീനിയർ, ജൂനിയർ, സബ് ജൂനിയർ വിഭാഗത്തിൽപ്പെട്ട കായിക താരങ്ങൾക്ക് സംസ്ഥാന സർക്കാർ പ്രഖ്യാപിച്ചിട്ടുള്ള ക്യാഷ് അവാർഡ് തുകയായ 1,38,10,231/-രൂപയും വിതരണം

ചെയ്തിട്ടുണ്ട്.

2018-ൽ ജക്കാർത്തയിൽ വച്ച് നടന്ന 18-ാമത് ഏഷ്യൻ ഗെയിംസിൽ കേരളത്തെ പ്രതിനിധാനം ചെയ്ത കായിക താരങ്ങൾക്ക് 2,05,00,000/-രൂപയുടെ ക്യാഷ് അവാർഡ് വിതരണം ചെയ്തിട്ടുണ്ട്.

2018 ഏപ്രിലിൽ കൊൽക്കത്തയിൽ വച്ച് നടന്ന 72-ാമത് സന്തോഷ് ട്രോഫി ചാമ്പ്യൻഷിപ്പിൽ ചാമ്പ്യന്മാരായ കേരള ടീമിന് 45,00,000/-രൂപയുടെ ക്യാഷ് അവാർഡ് വിതരണം ചെയ്തിട്ടുണ്ട്.

66-ാമത് ദേശീയ വോളീബോൾ ചാമ്പ്യൻഷിപ്പിൽ പുരുഷ വിഭാഗം ജേതാക്കളായി കായിക താരങ്ങൾക്ക് 21,50,000/-രൂപയുടെ ക്യാഷ് അവാർഡ് വിതരണം ചെയ്തിട്ടുണ്ട്.

ലോസ് ഏഞ്ചലസിൽ വച്ച് സ്പെഷ്യൽ ഒളിമ്പിക്സിൽ പങ്കെടുത്തവർക്കും വിജയിച്ചവർക്കും ടീമിനെ അനുഗമിച്ച പരിശീലകർക്കും മാനേജർക്കുമുള്ള ക്യാഷ് അവാർഡ് തുകയായ 9,45,000/-രൂപ വിതരണം ചെയ്തിട്ടുണ്ട്.

31-ാമത് റിയോ ഡി ജനീറോ ഒളിമ്പിക് മത്സരങ്ങളിൽ പങ്കെടുത്ത മലയാളി കായിക താരങ്ങൾക്കും പരിശീലകർക്കും 33,00,000/-രൂപയുടെ ക്യാഷ് അവാർഡുകൾ വിതരണം ചെയ്യുകയുണ്ടായി.

സൗത്ത് കൊറിയയിൽ വെച്ച് നടന്ന വേൾഡ് ബോഡി ബിൽഡിംഗ് & ഫിസിക് ചാമ്പ്യൻഷിപ്പിൽ മിസ്റ്റർ യൂണിവേഴ്സ് പട്ടം നേടിയ മലയാളിയായ ശ്രീ.ചിത്തരേഷ് നടേശൻ കായിക വികസന നിധിയിൽ നിന്നും 5 ലക്ഷം രൂപ ധനസഹായം നൽകിയിട്ടുണ്ട്.

2017 ജൂലൈ 6 മുതൽ 9 വരെ ഒഡീഷയിലെ

ഭൂവനേശ്വറിൽ വച്ച് നടന്ന 22-ാമത് ഏഷ്യൻ അത്ലറ്റിക് ചാമ്പ്യൻഷിപ്പിൽ മെഡൽ ജേതാക്കളായ കേരളീയ കായിക താരങ്ങൾക്കുള്ള ക്യാഷ് അവാർഡ് തുകയായ 93,50,000/- രൂപ വിതരണം ചെയ്തിട്ടുണ്ട്.

കൂടാതെ വേലോ ഇൻഡ്യ യൂത്ത് ഗെയിംസിൽ വ്യക്തിഗത ഇനത്തിലും ടീമിനത്തിലും മെഡലുകൾ നേടിയ കായികതാരങ്ങൾക്ക് കായിക വികസന നിധിയിൽ നിന്നും ക്യാഷ് അവാർഡായി 20,39,000/- രൂപ നൽകിയിട്ടുണ്ട്. കേരള സ്റ്റേറ്റ് സ്പോർട്സ് കൗൺസിലിന്റെ അംഗീകാരമുള്ള സംസ്ഥാന സ്പോർട്സ് അസോസിയേഷനുകൾക്ക് ചാമ്പ്യൻഷിപ്പുകൾ സംഘടിപ്പിക്കുന്നതിലേയ്ക്കായി കൗൺസിലിന്റെ നിലവിലെ ഗ്രാന്റ് ഇൻ എയ്ഡ് റെഗുലേഷൻ പ്രകാരം അർഹമായ ഗ്രാന്റ് നൽകി വരുന്നു. കൂടാതെ അംഗീകാരമുള്ള സംസ്ഥാന സ്പോർട്സ് അസോസിയേഷനെ പ്രതിനിധീകരിച്ച് കേരളത്തിൽ വെച്ച് സംഘടിപ്പിക്കുന്ന ദേശീയ ചാമ്പ്യൻഷിപ്പുകൾക്ക് സ്പെഷ്യൽ ഗ്രാന്റും അനുവദിച്ചു വരുന്നുണ്ട്.


സെക്ഷൻ ഓഫീസർ